

ZEWĠ HREJJEF MALTIN

Kull fejn tmur, kullimkien għandek issib il-ħrejjef tal-poplu, issa ċajtiera u ħfief, issa b'xi tagħlim moħbi u mhux la kemm tintebaħi bih, u issa bla ħsieb xejn ħilief dak li jhennu u jogħġbu 'l min jismagħhom. Issibhom dawn il-ħrejjef imxerrda ma' l-art kollha, l-aktar f'ħalq l-ibdiewa tal-pajjż li jgħadduhom lil uliedhom minn ġidd għal iehor. U ssib bosta minnhom li jaqblu fil-"*motifs*" tagħhom—ħaġa li s'issa kulħadd fisser kif qabillu. Qalu wħud li xi ħrejjef li jinsabu fil-Ġermanja, ngħidu aħna, jixxiebhū ma' dawk ta' l-Indja jew ta' xi mkien iehor fil-Lvant Imbiegħied għax l-ewwel nies tad-dinja tferrxu minn naħa tal-Indja, fejn għexu u għamrnu l-bnedmin ewlenija, u magħhom ħadu dak it-twemmin u dak l-għerf bla miktub li kien tagħhom qabel ma bdew jiferrxu ma' wiċċ l-art. Ġara għalhekk li dawn il-ħrejjef, iktar ma n-nies bdew jitbegħidu minn fejn telqu, aktar bdew jifilfu s-sura ewlenija tagħhom sakemm illum baqgħu jixxiebhū biss minn xi "*motifs*" li żammew biex fuqhom jibnu l-ħrafa tagħhom. Ighidu oħrajn li dal-ħrejjef fihom xi ħaġa li tixxiebaħ, issibhom fejn issibhom, għax jinħolqu lkoll kemm huma mill-imaġinazzjoni tal-poplu li ssawwar għidut u ħrejjef fuq il-ħolqien ta' ma' dwarha, u għalhekk, billi l-poplu fih in-nifsu huwa dejjem wieħed, jigri li xi ħrejjef ikollhom ħwejjeg li ssibhom f'artijiet imbiegħda minn xulxin li ma seta' kellohom x'jaqsmu qatt bejniethom.

Jistgħu għalina jkunu tajba ż-żewġ tijoriji li jatu l-għorrief. Dak li rridu ngħidu hu li Malta għandha wkoll il-ħrejjef tagħha, li kull ma jmorru qed jintsew mat-tusigh tat-tagħlim ġdid li ġenneb il-qadim—il-Folklore-- li ma baqgħax jiswa għall-ħajja tal-lum. Mhux b'daqshekk imma għandu jithalla jintilef, inin u jmut—għax għandna niftakru li xi darba dal-ħrejjef kienu jimlew vojt fil-ħajja ta' misserijietna l-qodma. U xi Maltin, kif ukoll xi barranin, l-iktar Patri Magri u Stumme, li bejniethom għabru biċċa sewwa mill-ħrejjef Maltin, għarfu l-ħtieġa wil-ġmiel tagħhom. Min qara "ħrejjef Misserijietna" "Fuq id-Dinja ta' taħt u fuq ir-Rjeh" "Misserijietna u l-Ġganti" u "X'ighid il-Malti" ta' Patri Manwel Magri, li jinsabu fil-"Ġabra tal-Mogħdija taz-Żmien" u l-ħrejjef ta' Ġafian ta' Stumme, ikollu ħjiel tajjeb tal-"Folktales" Maltin.

Biex tifhem sewwa dawn il-*ħrejjef* trid tkun qrajt *ħrejjef* ta' pajjiżi oħra għax issib li bosta idijiet jinsabu sewwa f'dawk Maltin kif ukoll f'artijiet oħra. Hekk il-*ġraġja* ta' bin il-*Ġħarfa* jixxiebħu ma' dawk ta' *Hercules* tal-*Ġriegi*. Il-*ħrejjef* ta' *Ġħan* jixbħu wisq 'il dawk ta' *Ġiofà* fi *Sqallija*; għalkemm, imbagħad, issib illi briedem tax-xorta ta' *Ġħan* li jagħmel kolloxx ta' taħt fuq u dejjem iġibha zewġ, jidher fil-*ħrejjef* ta' bosta artijiet imbiegħda minn xulxin.

Is-seħer għandu sehem kbir fil-*ħrejjef* Maltin. L-*Imma* tal-*Hajja* (li jidher ukoll fil-*ħrejjef* *Germaniżi* tal-*aħwa Grimm*) iħejjaq il-mard u jgħaqqad il-*ġisem* mill-*ġdid* wara l-*mewt*; niltaqgħu ma' nisa u rġiel mibdulini fi ħmir u bġhula minn briedem kiefer li jkun saħħar, u fil-*aħħar*, meta jixxejjen is-saħħar jerggħu jiehdu surithom bħala briedmin; biex wieħed jahrab mis-saħħar jinqeda bi tliet kobob, *ħomor*, *bojod* jew *koħol*, li meta jinxeħtu jinbidlu f'nar, f'baħħar jew fi xkiel teħor li jfjixkel is-saħħar u jgħin il min ikun qed jahrab. Jispiċċaw dawn il-*ħrejjef* il-*biċċa* l-*kbira* biż-zwieġ tat-tifla tas-sultan ma' dak li jkun wera li jisthoqqa l-*iktar* — u dan aktarx ikun l-*izgħar* fost tliet aħwa li jastu qablu bla ma jirnexxilhom jagħmlu dak li jagħmel hu. Il-fatt li dan iż-zagħżuġ aktarx ikun ġie minn art oħra juri illi, għal missierijietna l-*qodma* l-*idi* a taz-zwieġ mal-barrani ma kenitx ġdida għal kolloxx.

Xi tagħluma anqas m'hi meqsa f'dawn il-*ħrejjef* tagħna. Il-*bibien* u s-*sniedaq* li hadd ma għandu jiftaħ, iġħallmuna li m'għandniex inkunu kurjużi. Id-*dragun* jidher hafna fil-*ħrejjef*, imma imbagħad dan issibu inxerred ma' l-*Ewropa* kollha, donnu xbieha tal-*qawwiet* tal-*ħażen* fuq l-art; sebat irjus ikollu d-*dragun* u biex toqtlu trid taqtagħhom is-sebġħa, għax inkella jerga' jigi f'tiegħu, u min joqtlu irid ikun imwieled għalhekk. Hekk fil-*ħarfa* tad-*Dragun Draganti*, li jaqfel is-sebat aħwa wara seba' bibien tal-*ħadid*, it-tmienja fost l-aħwa li jitwieled mid-*dmugh* t'onnmu, ibezza' d-*dragun* li jitqagħweg bl-uġiġi malli jitwieled. Din it-tarbija, *Pietru Lagrimanti*, jitwieled jaf jitellem, "fenomenu" li ssibu kollimkien fil-letteratura tal-poplu.

Għedna xi haġa hafif hafif fuq il-*ħrejjef* Maltin u fuq l-*element* li minnu jissawru. Imma ntenu li l-*isbaħ* haġa li wieħed jista' jagħmel hi li jaqrahom, jew, aħjar, jismagħhom minn haq il-*bdiewa* xjuħ, l-*irġiel* u n-nisa tagħna li għadhom iġħiduhom lil uliedhom bħal ma semgħuhom huma nfishom

minn għand ta' qabilhom. U mbagħad tkun haġa hafifa li wieħed jifhem għaliex il-ħrejjef tal-poplu kellhom sehem hekk kbir fil-ħajja ta' misserijietna fiż-żmenijiet l-imghoddija.

* * *

Ingibu issa żewġ ħrejjef Maltin, li sa fejn naf jien, għadhom ma nkitbux — imma li kont nisma' ta' sikwit meta kont għadni tfal.

IL-HRAFA TAX-XEMX U L-QAMAR

Darba kien hawn skarpan kellu hames xebbiet, u mar it-tentazzjoni jagħmel żarbun għandu u qallu "Mgħallenu, għandek xi xebba żzewwiġhieli?" Wieġeb l-iehor "Iva, ha nsejjiha!" Sieh lill-kbira u qattlu li ma tridx tiżzewweġ. Sejjah lil oħra u qattlu l-istess. Wara l-erbgha qallu "Baqagħli waħda, inna għadha żgħira". L-iehor qallu "Ie, gibha." Sejjiha u qattlu le.

Imbagħad it-tentazzjoni qallu "Għidilha li taqtagħiha xagħarha jekk hi ma tiżzewwiġx." Dik qalet "Aghmel int". U qatagħiha xagħarha. Reġa' qallu "Għidilha naqtagħlek dirgħajk." Wieġbet "Aghmel int." U qatagħiha dirgħajha, wieħed qatgħetu hi u l-iehor tatu 'l missierha biex jaqtgħu. Qallu mill-gdid "Għidilha nneżżeġhek għarwiena u nkeċċik barra." Hekk għamel. U ħarġet għal għonq it-triq u dahlet go ġnien, sabet kamra u baqgħet diehla. Kien hemm siġra u kienet tmur taħtha, tinzel il-fergħa waħedha, tigdeg gidma u terġa' titla' il-fergħa.

Is-sinjur tal-ġnien kellu żewġt iklieb. Kien itihom l-ikel u dawk kienu jmorru jagħtuh lil Mari — għax hekk kien jisimha. Is-sinjur rahom joġġolbu l-ikel u qal "Keim qegħdin joġġolbul Nagħmilhom l-għassa — X'vendikazzjoni din! Mank jaqta' waħda shiha! Jigdinha gidma u jħalliha!" Qagħad għassa u ra l-ikel sejr in bl-ikel għand Mari. Mar warajhom. Meta ratu sħat. Qattlu l-bieċa tagħha kif kienet u dak għabarha miegħu, libbisha u żzewwiġha.

Wara ftit siefer u ħalliha għand ommu. U kellha tewmin; kienu x-Xemx u l-Qamar. Ommu baqgħet tgħidli li għandu tewmin. It-tentazzjoni bidlilha l-ittra u qallu li għandu kelb u qattus. Huwa baqgħat iġhidilha li kuntent bihom, avolja kelb u qattus. Reġa' bidel l-ittra u qallu "Ohroġha minn hemm għax jekk niġi noqtotha (lill-mara)" Allura ommu għamitilha t-tfal go ħorġa, wieħed wara u ishor quddiem, u baqgħittha barra.

Imxiet u wara ftit ltaqa' magħha t-Tentazzjoni. Qallha "Ċaqlaq spallejk." Għamlet hekk u ġewha par idejn taċ-ċomb. Baqgħet miexja u ltaqa' magħha San Ġuzepp. Qallha "Ċaqlaq dirgħajk" u ġewha par dirgħajn tal-laħiam. Siebet dar, hallet it-tfal u fisqiethom. U baqgħet tgħix hemm. It-tfal kibru u saru ġmielhom.

Ġie żewġha mis-safar u ommu qaltlu x'gara. Qaltlu li hi rċeviet biex toħroġha barra. Qallha "Irċevejt ittra li kelli kelb u qattus." Qaltlu "Kellek ix-Xemx u l-Qamar."

Allura hu għamilha b'mejta. Darba jmur f'hanut u raha f'gallarij. Hi għarfitu wkoll. Qaltlhom lil uliedha "Dak missierkom." Dak xtara xi haġa u mar qallha biex issajjarhielu u kellu jmur jiekol għandha. Beda jgħid, bejnu u bejn ruħu "Huwa din mhix marti!" Hi lit-tfal qaltlhom "Issa waqt li nkunu fuq il-mejda għiduli "Ma, għidli l-istorja tiegħek." U xħin bdiet tgħidilhom, qallha "Mela inti marti u dawn uliedil" U ferfu b'xulxin u mietu u marru l-Ġenna.

IL-KAP TAL-IZBANDUTI

Darba kien hawn raġel kellu ħames xebbiet u mar għandu kap tal-izbanduti u qallu "Għandek xi xebba żżewwiġhieli!" "Għandi" wieġbu. U żewġu xebba. Żewġu xebba u ħadha miegħu. Hu kien imur jisraq. Qallha "Jiena ħiereġ għal tlitt ijiem oqgħod attenta, qis li kif inħabbatlek tiġi tiftaħli". Kif żbaljat darba qatgħalha rasha u dendlha fis-saqaf. Reġa' mar għand missierha Qallu "Kif inhi t-tifla?" Dak wieġbu "Tajba. Tridx tibgħat xi erbat ijiem l-oħra magħha?" U marret l-oħra. X'ħin dahlet qallha "Ara oħtok fejnha. Jekk ma toqgħodx attenta u tiftaħli malli nħabbat nagħmillek bħalhal" U ġara l-istess.

Fl-aħħar nett kien baqa' ż-żgħira biss. U mar għaliha. X'ħin dahlet qallha bħall-oħra "Ara ħutek fejnhom. Jekk ma tiftaħlix malli nħabbat jġirilhek bħalhom." Din qagħidet attenta ħafna. Darba ħareġ għal tmint ijiem u seraq ġuvni u niżżlu ġo bir u qabel ħareġ qallha "Jiena ħiereġ. Issa hemm dak il-kelb ġol-bir niżżel bott ilma u tħarisx". Marret biex tagħilfu u tisqih, u ħarset u ssib ġuvni. Qaltlu "Inti hawn?" Qallha "Iva". Thaddet illum u thaddet għada, fl-aħħar qaltlu "Tridx intelligħek, naqbd u ziemele kull wieħed u naħarbu; u jekk narawh ġej nisparaw għal xulxin—biex il-vendetta nagħmluha aħna u mhux joqtolna hu." Hekk għamlu. U

mxew u sabu d-dar ta' missieru. Hadha għand missieru, irrak-kuntalu l-biċċa li hi salvatu w żżewwiġha.

Meta mar id-dar il-kap tal-iżbanduti qal "Għamlithieli" imma jien nagħmilhielha." Mar ordna ajkla tad-deheb li jidhol go fiha, tinqafel minn ġewwa u qallhom. "Huduni quddiem ir-re u rragalawhielu." Dik li żżewġet il-bin is-sultan ma redithiex. Għamlitha ta' marida fis-sodda u hafna nies im-dawrin magħha—u meta tisma' l-molla tfaqqa' tibda tgħajjat u n-nies aktar jingabru u ma fdawha xejn. Mela fl-aħħarnett qaltu "Dik l-ajkla ma rridhiex. Ohorġuhieli fi pjazza u sparaw għaliha." Hekk għamlu u beda hiereġ id-demmi. Li ma għamletx hekk hi, kien joħroġ u joqtolha hu u jħallilha l-ajkla hemm.

Hekk sa fl-aħħar qatlet lil-kap tal-iżbanduti.